

85-B

उत्तराखण्ड शासन

कार्मिक अनुभाग-2

संख्या /XXX(2)/2008

देहरादून: दिनांक 02 फरवरी, 2009

कार्यालय ज्ञाप

प्रदेश के विभिन्न वर्ग के कार्मिकों के वेतनमान आदि के पुनरीक्षण/विसंगतियों पर विचार हेतु प्रदेश में गठित वेतन विसंगति समिति की संस्तुति के क्रम में मुझे यह कहने का निदेश हुआ है कि अन्य लिपिकीय पदों पर सभी को उच्चिकृत वेतनमान देने के बजाय समयमान वेतनमान की व्यवस्था पूर्व में की गयी है। सरकारी कार्यालयों में उर्दू अनुवादक सह कनिष्ठ लिपिक का एकल पद है और एकल पद होने के कारण उर्दू अनुवादक सह कनिष्ठ लिपिक को लिपिकीय वर्ग मानकर ही अन्य कनिष्ठ लिपिक की भाँति समयमान वेतनमान की सुविधा ही उपलब्ध करायी जायेगी। जब तक समयमान वेतनमान की प्रक्रिया है तब तक इन पदधारकों को वेतनमान रु.3050-4590 के कनिष्ठ लिपिक की भाँति 14 वर्ष पर रु.4000-6000 का समयमान वेतनमान तथा 24 वर्ष पर रु.4500-7000 का समयमान वेतनमान वैयक्तिक रूप से दिनांक 31.8.2008 तक अर्हता के आधार पर अनुमन्य कराने की श्री राज्यपाल सहर्ष स्वीकृति प्रदान करते हैं।

2- छठे वेतन समिति के द्वारा की गयी संस्तुति स्वीकार करते हुए वित्त विभाग के द्वारा दिनांक 1.1.2006 से वेतनमान पुनरीक्षण हेतु निर्गत शासनादेश संख्या 395/XXVII(7)/2008 दिनांक 17 अक्टूबर, 2008 के प्रस्तर 13 के अनुसार समयमान वेतनमान की उक्त व्यवस्था दिनांक 31.8.2008 तक ही होगी, तदुपरान्त जो भी नयी व्यवस्था पदोन्नति के स्थान पर की जाती है वो यथासमय सामान्य आदेशों के द्वारा अनुमन्य की जायेगी।

3- उर्दू अनुवादक सह कनिष्ठ लिपिक के पदों पर कार्यरत समस्त कार्मिकों को 12 वर्ष की संतोषजनक सेवा पूर्ण करने के बाद उर्दू अनुवादक सह वरिष्ठ लिपिक वेतनमान रु.4000-6000 में पद सहित उच्चिकृत किये जाने का औचित्य नहीं पाया गया।


4- यह आदेश वित्त विभाग के अशासकीय संख्या:1823/XXVII(7)/2009 दिनांक 22 जनवरी, 2009 में प्राप्त उनकी सहमति से जारी किये जा रहे हैं।

शत्रुघ्न सिंह
सचिव।

1376
संख्या (1)/XXX(2)/2008 तददिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. समस्त प्रमुख सचिव/सचिव, उत्तराखण्ड शासन।
3. समस्त विभागाध्यक्ष/कार्यालयाध्यक्ष, उत्तराखण्ड।
4. आयुक्त, गढ़वाल/कुमायूँ मण्डल।
5. समस्त जिलाधिकारी, उत्तराखण्ड।
6. वरिष्ठ कोषाधिकारी/कोषाधिकारी, समस्त जनपद, उत्तराखण्ड।
7. वित्त (वे0 आ0-सा0 नि0) अनुभाग-7, उत्तराखण्ड शासन।
8. विभागीय आदेश पुस्तिका।

आज्ञा से,

(रमेश चन्द्र लोहनी)
संयुक्त सचिव।